

## नरेन्द्र कुमार केंद्रीय जल आयोग के नए अध्यक्ष बने

Posted On: 10 MAR 2017 6:06PM by PIB Delhi



केंद्रीय जल अभियांत्रिकी सेवा के 1979 बैच के अधिकारी श्री नरेन्द्र कुमार ने केंद्रीय जल आयोग के नए अध्यक्ष के रूप में कार्यभार संभाल लिया है।

11 अक्टूबर, 1957 को जनमे श्री कुमार ने आई आई टी रुड़की से सिविल इंजीनियरिंग में स्नातक की डिग्री हासिल करने के बाद आई आई टी दिल्ली से स्ट्रक्चरल इंजीनियरिंग में एम टेक किया। वे केंद्रीय जल आयोग में विभिन्न पदों पर काम कर चुके हैं, जिनमें सहायक निदेशक, डिजाइन संगठन, उप निदेशक परियोजना मूल्यांकन निदेशालय और बांध सुरक्षा संगठन एवं परियोजना निगरानी निदेशालय में निदेशक के पद शामिल हैं। उन्होंने वर्ष 2002 से 2005 तक केंद्रीय जल संसाधन मंत्रालय के कमान क्षेत्र विकास एकक में वरिष्ठ संयुक्त आयुक्त के रूप में भी कार्य किया। वर्ष 2009 से 2011 तक श्री कुमार ब्रह्पुत्र और बराक घाटी शिलांग के मुख्य अभियंता के पद पर रहें। वे वर्ष 2011 से 2014 तक जल संसाधन मंत्रालय में आयुक्त के पद पर रहे।

श्री कुमार ने कई अंतर्राष्ट्रीय प्रशिक्षण कार्यक्रमों में भाग लिया है। वे कई समितियों के सदस्य भी रह चुके हैं, जिनमें भारत के बाह्य संभावित क्षेत्रों के वैज्ञानिक आकलन से संबंधित विशेषज्ञ समिति और भारतीय नदियों के आकृति विज्ञान अध्ययन से संबंधित स्थायी समिति शामिल है। श्री कुमार अक्टूबर 2014 में केंद्रीय जल आयोग के सदस्य (नदी प्रबंध) बनाए गए थे।

**समीर/सुमन-678**

(Release ID: 1484176) Visitor Counter : 6

